

جاو گے؛ حاضرین کو اس لطیفہ پر دل میں سنسی آئی کہ آیا تھا اُس کی زندگی کی فکر میں، خود اپنی موت کی بشارت لے جلا۔ پھر حاضرین سے خطاب کے فرمانے لگے کہ دیکھو عجیب بات ہے ایک مسلمان قید خانے سے چھوٹتا ہے اس کو ناگوار ہے کہ کیوں چھوٹتا ہے؛ وہ کہنے لگا کہ ”حضرت وہ مجھ کو روٹی پکا کر دیتی تھی“ آپ نے فرمایا ”کیا وہ تمہارے ساتھ روٹی پکاتی ہوئی پیدا ہوئی تھی؟“

ایک مولوی صاحب نے ایک دن پوچھا کہ حدیث ہے اَلْبِدَا الْعُلْيَا خَيْرٌ مِنَ النَّبَا السُّفْلَى (اوپر والا ہاتھ نیچے والے ہاتھ سے اچھا ہے) اس سے تو فقیر پر مالدار کو ترجیح نکلتی ہے۔ فوراً ارشاد فرمایا کہ ید علیا اس لئے افضل بٹھرا کہ مال کو علیحدہ کر کے فقیر بنتا ہے اور ید سفلی اس لئے مفضول ہوا کہ مال لے کر غنی بنتا ہے۔

ایک دن ایک فقیر صراحتاً تھا کہ ”ما فی قلبی غیر اللہ“ (میرے دل میں خدا کے سوا کچھ نہیں ہے) آپ نے ارشاد فرمایا کہ یہ ماننا فیه نہیں ہے ماسوولہ ہے (یعنی جو کچھ میرے دل میں ہے وہ خدا کے سوا ہے) اگر نفی کا ما ہوتا تو یہ کبھی سوال نہ کرتا۔

ایک بار حضرت یہ بیان فرما رہے تھے کہ بلا بھی نعمت ہے اور حاضرین پر خاص اثر تھا۔ اتنے میں ایک شخص آیا جس کا ایک ہاتھ گل رہا تھا اور سخت تکلف تھی۔ عرض کیا کہ حضرت سخت مصیبت میں گرفتار ہوں ایک سال ہوا ایک شخص نے لڑائی میں دانت سے کاٹ لیا تھا اس کا زہر پھیل گیا، لشر دعا کیجئے کہ اس سے نجات ہو۔ اس وقت مولانا اشرف علی تھانوی حاضر تھے فرماتے ہیں کہ مجھے وسوسہ پیدا ہوا کہ اس وقت حضرت کیا کریں گے۔ اگر دعا کی تو اس بیان کے موافق اس دعا کے معنی یہ ہوں گے کہ اس نعمت کو زائل کرو مجھے کیونکہ بلا بھی نعمت ہوتی ہے اور اگر دعا نہ کی تو ایک امیدوار کا نام امید کرنا ہے اور پھر یہ کہ شیخ جاہد کو درجہ طالب پر نزل کرنا چاہئے نہ کہ اس کو اپنے درجے پر آنے کا تکلف کرے۔ عرض میں سخت حیرت میں تھا کہ حضرت صاحب نے فرمایا:

بھائیوں اس کے لئے دعا کرنا اور لائق اٹھا کر پکار کر دعا کی مضمون دعا یہ تھا کہ یا الہی ہم خوب جانتے ہیں کہ یہ بلا بھی نعمت ہے مگر ہم اپنے ضعف سے اس نعمت کا تحمل نہیں کر سکتے اس لئے التجا ہے کہ آپ اس نعمت کو تبدیل بہ نعمتِ صحت فرما دیجئے۔“

میں اس مضمون کو سن کر دنگ رہ گیا کہ ان حضرات کو کون بتلاوے خود قلب میں سے امواجِ علوم و معارف جوش زن ہوتے ہیں۔

کسی شخص نے حضرت کی طرف سے جعلی خط بنا کر کسی امیر سے کچھ روپیہ وصول کر لیا تھا کسی نے حضرت سے مشورہ عرض کیا کہ ایسے شخص کو تنبیہ ہونا چاہئے۔ حضرت نے ایشاد فرمایا کہ ”بھائی مجھ سے دین کا تو کسی کو نفع نہیں ہوا اگر میرے ذریعے سے یہ کمر دار دنیا ہی کسی کو حاصل ہو جاوے تو مجھ کو حق تعالیٰ سے شرم آتی ہے کہ اس میں بھی بخل اور اس سے بھی دریغ کر دوں۔“

یہ ایک ایسی بابرکت ہستی کے مختصر سے حالات و لطفیات ہیں جس کی زندگی سوز و گداز و جد و شوق، محبت اور محبوبیت کا کامل و اکمل نمونہ تھی اور جس کے پر واز نے آج بھی ہندستان ہی میں نہیں بیرونی ممالک میں بھی اپنے دلوں کو اُس کی یاد سے گرمائے ہوئے ہیں۔

{ بشکر یہ آل انڈیا ریڈیو }

## فہرست کتب

اور

ادارہ کے قواعد و ضوابط مفت طلب فرمائیں

مدوۃ المصنفین دہلی

## مدراس میں نودن

(۳)

سعید احمد اکبر آبادی

مدرسہ الہا قیات الصالحات | یہاں سے چند قدم کے فاصلے پر مدرسہ الہا قیات الصالحات ہے۔ وہاں پہنچنے کے مقررہ وقت سے تاخیر ہو رہی تھی۔ اور حضرت مکان میں ایک دو مرتبہ فون بھی آچکا تھا۔ اس لیے تعلیمت ممکنہ مدرسہ پہنچنے تو دیکھا کہ دروازہ پر ہی حضرات اساتذہ اور طلباء بے چینی سے کھڑے انتظار کر رہے ہیں۔ یہ مدرسہ جس کو اپنے عہد کے ایک نامور عالم اور بزرگ مولانا شاہ عبد الوہاب القادری المتوفی ۱۳۳۶ھ نے حجاز مقدس کے سفر سے واپس آنے کے بعد ۱۳۱۶ھ میں قائم کیا تھا۔ جنوبی ہند کی ایک مشہور و معروف درسگاہ ہے۔ یہ نہ صرف شہرت بہت سنی تھی لیکن اس وقت اسے دیکھا تو اندازہ خیال سے زیادہ پایا۔ ٹپ ٹاپ وسیع و کشادہ اور شاندار عمارتیں جن میں ایک عظیم الشان مسجد، دو بورڈنگ ہاؤس، کتب خانہ، درس گاہیں وغیرہ سب شامل۔ درمیان میں ایک حسین و جمیل کشادہ میدان جس کی پھول پھلوا سی اور باب مدرسہ کے حین و ذوق کی دلیل، تین سو کے لگ بھگ طلبہ، ڈیڑھ درجن کے قریب اساتذہ سب کے سب صحاف تھہرے کپڑوں میں لمبوس چاق و چوبند اور چپت۔ بچوں کے لیے اردو اور فارسی کی تعلیم کا اعلیٰ انتظام! عربی کے نصاب میں فنون عربیت، علوم اسلامیہ دینیہ اور علوم عقلیہ یہاں تک کہ انگریزی بھی سب شامل۔ یہ نصاب نو برس کا ہے۔ سات برس 'عالم' کے اور دو برس 'مولوی فاضل' کے! کتاب خانہ دسی کتابوں کے علاوہ تفسیر و حدیث تالیف و فقہ۔ اور عربی زبان و ادب میں کتابوں کی ایک بڑی تعداد پر کبھی مشتمل۔ دارالمطالعہ میں

عربی اور اردو کے مجلات و رسائل کا اہتمام۔ اساتذہ اور طلباء میں درس و مطالعہ کے علاوہ لکھنے پڑھنے کا ذوق بھی خاصہ۔ عرض کہ مدرسہ غلامی اور معنوی دونوں جمعیتوں سے ایک بلند پایہ اور ترقی یافتہ مدرسہ ہے۔ اس کے اخراجات کا دار و مدار زیادہ تر اوقاف پر ہے۔ جو اسی کے لیے مخصوص ہیں۔ لیکن آئندہ کے منصوبوں کی تکمیل صرف اسی آمدنی سے نہیں ہو سکتی۔ اس لیے ارباب خیر کو ادھر بھی متوجہ ہونا چاہیے۔

اس وقت دوپہر کے سوا گھنٹہ ساڑھے بارہ بجے کا عمل ہو گا لیکن اس کے باوجود ایک طویل میز پر قہقہہ کی مٹھائیوں اور نوح بنوع پھولوں کے انبار لگا دیے گئے۔ اب مجھے پھر وہی اہملا پیش آیا جو ابھی آدھ گھنٹہ پہلے مدرسہ لطیفیہ میں پیش آیا تھا۔ ہر چند مذہب محذرت، اگر لیکن ادھر اذماہ کرم اصرار ہوتا ہی رہا تو میں نے عرض کیا: "اچھا! تو پھر میرے حصہ کی سب چیزیں ایک لفظ میں دیدیجئے کھانے کے وقت تناول کر لوں گا" چنانچہ ایسا ہی ہوا۔

جلسہ سپاسنامہ اور تقریر | اس سے فراغت کے بعد ایک وسیع ہال میں جلسہ کا اہتمام تھا۔ مولانا شیخ حسن نے صدارت کی۔ تلاوت کلام پاک کے بعد ایک وسیع و عریض سنہری فریم میں جڑا ہوا سپاسنامہ اردو زبان میں پڑھ کر سنایا گیا۔ اس میں خاکسار راقم الحروف کی نسبت اخلاص و محبت کے جن جذبات کا اظہار کیا گیا تھا ان کو صرف خدا کی دین سمجھنا چاہیے۔ اور اس لیے پہلے اللہ تعالیٰ کا اور پھر مدرسہ کے حضرات اساتذہ اور طلبہ کا تہ دل سے شکر گزار ہوں۔ اس کے بعد میری تقریر عربی مدارس کی اہمیت اور نصاب میں تبدیلی کی ضرورت وغیرہ پر چالیس پینتالیس منٹ ہوئی ہوگی اس مدرسہ کے اساتذہ میں مولانا محمد صبغتہ اللہ صاحب بختیاری میرے خواجہ تاش اور دیر سینہ دوست ہیں۔ بلند پایہ عالم ہونے کے ساتھ اردو زبان کے شاعر شیوہ بیان اور خوش گفتار خطیب و ادیب بھی ہیں۔ اور اب آج کل تو تصوف کا اس قدر شدید تعلق ہے کہ صورت نمٹل اور وضع قطع بھی کسی بھیکے کے شاہ جی کی سی بنالی ہے۔ میرے دل میں مولانا کی اس وضع داری کی بڑی قدر ہے کہ میں جانتا ہوں۔ مولانا کو میرے بعض افکار و خیالات سے شدید اختلاف ہے۔ چنانچہ

برہان میں میرے بعض مضامین کے خلاف احتجاجی خطوط انھوں نے کبھی مولانا محمد حفظ الرحمن صاحب مرحوم کو اور کبھی مولانا مفتی عتیق الرحمن صاحب عثمانی کو لکھے بھی ہیں۔ لیکن بااِنیہم مجھ سے ہتے ہیں تو کسی مسئلہ پر بحث نہیں کرتے اور پھر کیا مجال سیل لاپ اور دوستانہ برتاؤ میں ذرا بھی فسق آجائے۔

جامعہ دارالاسلام عمرآباد | جلسہ کے ختم ہونے کے بعد فوراً عمرآباد کے لیے روانہ ہو گئے۔ کیونکہ لہجہ وہیں کھانا تھا اور اس میں تاخیر جو رہی تھی۔ ویلور اور عمرآباد میں سات آٹھ میل کا فاصلہ ہو گا۔ ڈیڑھ بجے کا محل ہو گا کہ جامعہ دارالاسلام کے ہتھم جی۔ ای۔ کا کا محمد عمر صاحب کے دولت کردہ رسماً نہیں بلکہ حقیقتاً پیکارنگی۔ موصوف الحاج کا محمد عمر صاحب مرحوم بانی جامعہ کے پوتے ہیں کا محمد عمر مرحوم اور مولانا عبد الکریم دونوں مدراس میں چھڑے کے کاروبار کی مشہور کمپنی جو روخن کمپنی کے نام سے معروف تھی۔ اس کے پروپایٹرز اور اعلیٰ اخلاق و صفات کے دین دار مسلمان تھے۔ الحاج کا محمد عمر مرحوم غرور سے ہندوستان کی اور حجاز مقدس کے مشہور مقامات کی سیر و سیاحت کی تھی۔ ہر جگہ کے علما کی صحبت اٹھائی تھی۔ اور بعض سے اچھے خاصے روابط اور تعلقات تھے۔ انھوں نے سیر و سیاحت کے دوران ایک ایسے مدرسہ کی ضرورت بڑی شدت سے محسوس کی جس میں عربی فارسی اور اسلامی علوم و فنون کے ساتھ تاریخ۔ جغرافیہ۔ ریاضیات اور انگریزی کی بھی تعلیم یا قاعدہ وی جاکے چنانچہ اس مقصد کے پیش نظر دسمبر ۱۹۲۲ء میں انھوں نے اپنے رفیق کار کے توادون سے جامعہ کی تاسیس کی۔ ۱۹۲۳ء میں جب ان کا انتقال ہو گیا تو ان کے بڑے بیٹے الحاج کا محمد سعید مرحوم جامعہ کے نگران ہوئے۔ اوماب آج کل مرحوم کے فرزند یعنی کا کا یحیٰ سعید احمد۔ کا کا عمر۔ اور کا کا سعید تینوں ہی مدرسہ کی نگرانی اور اس کے نظم و نسق کی خدمت بڑی دل چسپی اور شوق سے انجام دے رہے ہیں لیکن کا کا محمد عمر جو سب سے زیادہ تندرست۔ چست اور متحرک بلا ارادہ ہی ہتھم ہیں۔ اور کا کا سعید صاحب نائب ہتھم۔ اس مدرسہ سے اب تک متعدد حضرات ایسے فارغ التحصیل ہو کر نکلی چکے ہیں جو اب اسلامی اور دینی علوم و فنون کے ساتھ انگریزی اور علوم جدیدہ کے بھی بڑے

فاضل اور دیگر مایاقتہ ہیں اور جنہوں نے اپنی اس خصوصیت سے ملت کو بڑا فائدہ پہنچایا اور پہنچا رہے ہیں۔ ۱۹۲۶ء میں مدرسہ کالجی قیامیہ میں اس خصوصیت سے ہوا۔ یہاں کے طلباء یونیورسٹی کے تینوں امتحانات افضل العلماء (عربی) منشی فاضل (فارسی) اور ادیب فاضل (اردو) کے امتحانات میں شریک ہو کر نمایاں کامیابی حاصل کرتے ہیں۔ ان تینوں امتحانات کا کورس پانچ برس مشتمل ہے۔ ایک سال کی تعلیم کے بعد ہائی اسکول۔ دو برس کے بعد پری ملٹری اور پھر دو برس کے بعد فائیل کے امتحان میں شریک ہونا ہوتا ہے عربی کے امتحان کی زبان عربی ہے۔ اسی طرح فارسی کے امتحان کی فارسی اور اردو کے امتحان کی اردو ہے۔ قدیم و جدید کا سنگم ہونے کے علاوہ اس مدرسہ کی ایک خصوصیت جو میرے نزدیک اس زمانہ میں بہت اہم ہے یہ ہے کہ یہ مدرسہ ایک ایسا میکہ علم و فن ہے جہاں کے اساتذہ اور طلباء میں اطمینان کے علاوہ فقہ کے پرسنک و مذہب کے لوگ موجود ہیں اور وہ سب باہم صلح و آشتی اور محبت و یکجا نگت کے ساتھ رہتے ہیں۔ اساتذہ کرام جملہ اپنے فن میں یدِ طولی رکھتے ہیں۔ اس بات کی بھی کوشش کرتے ہیں کہ طلباء عصر حاضر کے مسائل اور ضرورتوں سے باخبر رہیں۔ مدرسہ کی عمارات، مدرسہ البہا قیامات، العالیات کی عمارتوں کی طرح پختہ وسیع و کشادہ اور شاندار ہیں اور علی الخصوص منظر کے اعتبار سے جو اس درجہ جاذب اور پرکشش ہے کہ اگر وقت میں گنجائش ہوتی تو یہ تین چار دن وہاں قیام کرنا اور دیکھنے پڑھنے کا کام کرتا۔

کا کا محمد عمر صاحب اور ان کے دونوں بھائی جامعہ کے حدود کے اندر ہی الگ الگ اپنے مکان میں رہتے ہیں۔ ہر زمانہ نئے ڈیزائن کا پختہ و ماڈرن ٹائپ کا عمدہ قسم کے ضروری سازوسامان اور فرنیچر سے آراستہ اس وقت ہمارے میزبان کا کا محمد عمر صاحب تھے۔ پنج کا وقت ہوئے دیر ہو گئی تھی اس لیے ہمارے پہنچنے ہی دسترخوان کچھ گیا۔ علی قسم کے مرغ و ماہی کے سالنوں کے ساتھ ٹرکھار پون پھلوں اور طوول کا نجوم! ادھر اشتہار صادق! پھر تکلف کیا ہو سکتا تھا۔ مجرم میزبان میرے معمولات سے واقف تھے۔ اس لیے انہوں نے ایک الگ ٹرک میں قبیلوہ یا انتظام کر رکھا تھا کہ ہمیشہ ایک گھنٹہ قبیلوہ کرنے کے بعد ظہر کی نماز ادا کی۔ اب پروگرام کے مطابق جلسہ کا وقت ہو چکا تھا۔ ایک

دسبہال میں اجتماع ہوا۔ حضرات اساتذہ اور طلبا سب ہی موجود تھے۔ قرآن مجید کی تلاوت کے بعد پہلے ایک فاضل استاد جن کا نام غالباً مولانا محمد حفیظ اللہ تھا۔ انھوں نے ایک توفیقی تقریر کی۔ اس تقریر میں اڑھائی سا فری نوازی انھوں نے حد سے زیادہ گرم گتسری کا اظہار فرمایا جس کو سن کر "غریب فہرہ" عرق انفعال میں غرق ہو گیا۔ اس کے بعد میری تقریر ہوئی۔ ارادہ تھا کہ جامعہ کے سہ ماہیہ خصوصیات میں سے ہر ایک پر گفتگو کر کے موجودہ زمانہ میں اس کی اہمیت اور ضرورت پر روشنی ڈالوں گا۔ لیکن ابھی جامعہ کی ایک خصوصیت یعنی مسلک میں وسعت اور دوسرے مسلک کے ساتھ داد داری اور احترام کا معاملہ! اس پر ہی تدوین فقہ کی تاریخ اور فقہاء کے باہم اختلاف کی حقیقت کے لیے منظر میں گفتگو کر سکا تھا کہ پورا ایک گھنٹہ ہو گیا اور خیال یہ ہوا کہ مغرب کی نماز کا وقت قریب ہے۔ اس لیے تقریر چنانچہ ختم کر دی جس کے باعث حضرات اساتذہ اور طلباء کو قدرے شکایت کا موقع بھی پیدا ہوا۔ بہر حال یہ چند گھنٹے بہت خوب گذرے۔ طبیعت بے حد محفوظ ہوئی۔ مدرسہ الباقیات الصالحات اور جامعہ دارالسلام کے اساتذہ۔ طلباء اور دوسرے کارکن حضرات نے جس غیر معمولی اخلاص و محبت کا برتاؤ کیا ہے اسکے لیے ناچیز سراپا تشکر و امتنان ہے۔ فخر ام اللہ رضی اللہ عنہم الخیراء۔

امہورین | مغرب کی نماز ادا کر کے ہم امہور کے لیے روانہ ہوئے۔ دیوبند سے اس کی مسافت پانچ چھ میل ہوگی۔ امہور کی حیثیت ایک قصبہ کی سی ہے۔ سطح سمندر سے اس کی اونچائی بھی زیادہ ہے اسکے چاروں طرف چھوٹی چھوٹی پہاڑیوں کا منظر کسی ایک پہاڑی مقام جیسا ہے اس بنا پر نسبتاً موسم بھی ٹھیک تھا۔ در اس کے اکثر بڑے مسلمان صنعت کار اصلاً اسی جگہ کے رہنے والے ہیں۔ اور اس لیے چھوٹی سی جگہ ہونے کے باوجود یہاں ان کے اور ان کے اہل خانہ ان کے شاندار مکانات ہیں اور ان کی وجہ سے مساجد مکاتب اور اسکول بھی اچھے اچھے۔ چنانچہ الحاج ثی عبدالواحد صاحب اور ان کے تمام اعزاء اور اقربا کے بڑے بڑے اور عالی شان مکانات بھی یہیں ہیں اور عجیب بات یہ ہے کہ مسلسل اور یک رو یہ یعنی مکان در مکان ہیں۔ امہور میں واحد صاحب کی ہمیشہ معززہ کے مہمان ہونے۔ خاطر تواضع اور محکفات گونا گوں میں ہیں۔ بھائی سے کیوں کہ ہونے لگیں۔ اللہ تعالیٰ ان کو

خوش و خرم رہے۔ راحت رسانی میں انھوں نے کوئی دقیقہ فروگناشت نہیں کیا۔ امبوروں حکیم فضل الرحمن صاحب سواتی ایک دیرینہ کرم فرما بزرگ ہیں۔ سرسید کی آنکھیں دیکھیے اور آکا برلت کی صحبت اٹھائے ہوئے ہیں۔ برہان اور نروۃ المصنفین کے شروع سے قدرداں ہیں۔ برہان میں ان کے دو ایک مضمون پچھے بھی ہیں۔ یہاں ان کی خدمت میں حاضری کا ارادہ پکا تھا۔ لیکن معلوم ہوا کہ عمر نوے (۹۰) سے اوپر پہنچ گئے۔ ہوش و حواس معطل ہیں کسی کو پہچانتے نہیں اور مات بھی کافی ہو چکی تھی۔ ان کے صاحبزادے سے ملاقات مدراس میں ہو ہی چکی تھی۔ اس لیے ارادہ ملتوی کر دیا اور دل سے دعا کی کہ خدا ان کی مشکل آسان کرے۔

ختم سفر | دوسرے دن یعنی ۲۲ جولائی کو ناشتہ کے بعد ہم تینوں امبوروں سے روانہ ہوئے اس وقت آٹھ بج کر ہیں منٹ ہوئے تھے۔ اور ۱۲ بجے کے قریب یعنی چار گھنٹہ میں مدراس میں اپنا قیام گاہ پر پہنچ گئے۔ آج جمعہ کا دن تھا۔ اس لیے پہلے نماز پڑھی۔ پھر کھانا کھا کر کچھ دیر قیلولہ کیا۔ جہاز لہنے چار بجے اڑ رہا تھا۔ بیس پچیس منٹ پہلے طیران گاہ پہنچ گئے تھے۔ عبدالواحد صاحب کے صاحبزادہ میاں محمد رفیق۔ جناب حبیب اللہ صاحب اور مولانا محمد یوسف صاحب کو کون نے ازراہ کرم و عنایت ہوائی اڈہ تک مشائیت کی۔ عبدالواحد صاحب بھی آ رہے تھے لیکن چوں کہ ابھی کچھ دیر پہلے کھا کھایا تھا۔ اس لیے میں نے باصرار ان سے حسب عادت قیلولہ اور آرام کرنے کی درخواست کی اور وہ رک گئے۔ جہاز ٹھیک وقت پر روانہ ہوا اور دو گھنٹے کے بعد میں دہلی میں موجود تھا۔

شکر | رونڈو سفر ختم ہو گئی تو اب میں سب سے پہلے جناب الحاج ٹی۔ عبدالواحد صاحب کا دلی شکر یہ ادا کرتا ہوں۔ جنھوں نے ازناہ کرم و عنایت اولاً لکچروں کی دعوت دے کر میری عزت افزائی کی اور پھر مدراس میں قیام کے دنوں میں راحت رسانی اور دل جوئی میں کوئی دقیقہ فروگناشت نہیں کیا۔ اس کے بعد میں بے حد شکر گزار ہوں جناب حبیب اللہ صاحب کا یا موصوف کے والد ماجد مددگار مولانا محمد قاسم صاحب ایک بلند پایہ اور با اثر عالم تھے جو امبوروں رہتے تھے۔